



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

WEDNESDAY, JULY 13, 2022 / ASADHA 22, 1944

Separate paging is given to each part of the supplement to the Central Gazette and Central Section
in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો :-

(૧) પ્રાદેશિક વાહન વ્યવહાર અધિકારીશ્રી, હિંમતનગરના તા.૨૧/૦૬/૨૦૨૨ના પત્ર નં. બિનઅધિકૃત/કાર્યવાહી/ઓન/૬૩૭.

જાહેરનામું

ગુજરાત પોલીસ અધિનિયમ સને-૧૯૫૧ના ૨૨માં અધિનિયમની કલમ-૩૭(૪) હેઠળનું.

નં.પી.ઓ.એલ./આર.ટી.ઓ કચેરી/એજન્ટ પ્રતિબંધ/જા.નામું/વશી/૨૦૮૦/૨૦૨૨.-સાબરકાંઠા જિલ્લાની પ્રાદેશિક વાહન વ્યવહાર અધિકારીશ્રીની કચેરી (આર. ટી. ઓ. કચેરી) મોજે. સવગઢ, તા.હિંમતનગર ખાતે આવેલ છે. સદરહું કચેરીમાં દરરોજ મોટા પ્રમાણમાં નાગરીકો, અરજદારો અલગ અલગ કામ માટે જેવા કે વાહનોના લાયસન્સ સંબંધિત કામગીરી, વાહનોની નોંધણી, નોંધણી બાદની કાર્યવાહી, ટેક્ષ ભરવાની કાર્યવાહી, પરમીટ સંબંધિત કામગીરી માટે આવતા હોય છે. આર. ટી. ઓ. કચેરીઓમાં તા.૦૧/૦૭/૧૯૮૮થી કાયદેસર એજન્ટ પ્રથા નથી. આમ છતાં ઘણીવાર અરજદારો/નાગરીકોને ગેરમાર્ગે દોરીને વચેટીયા તરીકે કામ કરી આપવાનું જણાવી કેટલાક અન-અધિકૃત ઇસમો/વ્યક્તિઓ દ્વારા કચેરીની અંદર પ્રવેશ કરી કચેરીમાં કામગીરી અર્થે આવતા અરજદારો/નાગરિકોને ઉલટી-સીધી વાતો કરી ભોળવીને/લલચાવીને તેમજ ગેરમાર્ગે દોરીને સરકારશ્રીની મોટરોંગ નિઃશુલ્ક સેવાઓ કે નિયત દરની મોનીટરોંગ સેવાઓ ઉપરાંતનો વધારાનો ચાર્જ ગેરકાયદેસર રીતે વસુલાતમાં આવતું હોવાનું તથા જાહેર જનતાના પૈસા લઈ ભાગી જતા હોવાનું તથા છેતરપીંડી કરતા હોવાનું ધ્યાન પર આવેલ છે.

જેથી આવી પ્રવૃત્તિ અટકાવવા સાડ મોજે. સવગઢ, તા. હિંમતનગર ખાતે આવેલ પ્રાદેશિક વાહન વ્યવહાર કચેરી (આર. ટી. ઓ. કચેરી) ના મકાન સહિત સમગ્ર કમ્પાઉન્ડ વિસ્તારમાં આ કચેરીમાં કામ કરતા સરકારી અધિકારીશ્રી/કર્મચારીશ્રીઓ પોતાના સરકારી કામ માટે આવેલ હોય અથવા વ્યાજબી કામ સંબંધ આવેલા હોય તેવા અરજદારો/નાગરિકો સિવાયના અનઅધિકૃત વ્યક્તિ અથવા વ્યક્તિઓની ટોળીને પ્રાદેશિક વાહન વ્યવહાર કચેરી (આર. ટી. ઓ. કચેરી)ના મકાન સહિત સમગ્ર કમ્પાઉન્ડ વિસ્તારમાં પ્રવેશતા અટકાવવા, ઉભા રહેવા તથા ઉપર દર્શાવેલ મુજબની ગેરકાયદેસર પ્રવૃત્તિઓ કરતા અટકાવવા તથા આવી પ્રવૃત્તિઓ ઉપર પ્રતિબંધ મુકવો જાહેર જનતાના હિતમાં જરૂરી જણાય છે.

વાસ્તે, હું હિતેષ કોયા, (આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો સને ૧૯૫૧ના ગુજરાત પોલીસ અધિનિયમની કલમ-૩૭(૪)થી મને મળેલ અધિકારની રૂએ મોજે. સવગઢ, તા. હિંમતનગર ખાતે આવેલ પ્રાદેશિક વાહન વ્યવહાર કચેરી (આર. ટી. ઓ. કચેરી)ના મકાન સહિત સમગ્ર કમ્પાઉન્ડ વિસ્તારમાં આ કચેરીમાં કામ કરતા સરકારી અધિકારીશ્રી/કર્મચારીશ્રીઓ, પોતાના સરકારી કામ માટે આવેલ હોય અથવા વ્યાજબી કામ સંબંધ આવેલા હોય તેવા અરજદારો/નાગરિકો સિવાયના અનઅધિકૃત વ્યક્તિ અથવા વ્યક્તિઓની ટોળીને પ્રાદેશિક વાહન વ્યવહાર (આર. ટી. ઓ.

કચેરી)ના મકાન સહિત સમગ્ર કમ્પાઉન્ડ વિસ્તારમાં પ્રવેશતા અટકાવવા, ઉભા રહેવા તથા ઉપર દર્શાવેલ મુજબની ગેરકાયદેસર પ્રવૃત્તિઓ કરતા અટકાવવા તથા આવી પ્રવૃત્તિઓ ઉપર પ્રતિબંધ ફરમાવું છું.

“જાહેરનામાનો પ્રતિબંધિત વિસ્તાર”

સાબરકાંઠા જિલ્લાના હિંમતનગર તાલુકાના મોજે. સવગઢ ખાતે આવેલ પ્રાદેશિક વાહન વ્યવહાર અધિકારીશ્રીની કચેરીના મકાન સહિત સમગ્ર કમ્પાઉન્ડનો વિસ્તાર

“જાહેરનામાનો પ્રતિબંધિત સમયગાળો”

આ હુકમ તા. ૩૦મી જૂન, ૨૦૨૨ થી તા. ૨૮મી ઓગસ્ટ, ૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

“જાહેરનામાનો ભંગ કરતાં દંડની જોગવાઈ”

આ હુકમનો ભંગ કરનાર વ્યક્તિ ગુજરાત પોલીસ અધિનિયમ સને-૧૯૫૧ની કલમ-૧૩૫ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૩૦ જૂન, ૨૦૨૨ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

